

प्रेषक,

ओम प्रकाश,
सचिव,
उत्तराखण्ड शासन।

सेवा में,

जिलाधिकारी,
नैनीताल/ऊधमसिंहनगर/हरिद्वार/देहरादून,
उत्तराखण्ड।

सहकारिता, गन्ना एवं चीनी अनुभाग-2

देहरादून

दिनांक 02 जनवरी, 2011

विषय:- वित्तीय वर्ष 2010-11 हेतु अनुदान संख्या-17 में आयोजनागत पक्ष की जिला योजनान्तर्गत अंशदायी आधार पर अन्तरग्रामीण सड़क निर्माण योजना हेतु वित्तीय स्वीकृति (शासनादेश संख्या-542/XXVII(1)/2010, दिनांक 04.10.2010 के क्रम में)।

महोदय,

उपर्युक्त विषय पर मुझे यह कहने का निदेश हुआ है कि श्री राज्यपाल चालू वित्तीय वर्ष 2010-11 में गन्ना विकास एवं चीनी उद्योग विभाग के आयोजनागत पक्ष की जिला योजना में सामान्य मद हेतु "अंशदायी आधार पर अन्तर ग्रामीण सड़क निर्माण योजना" के अन्तर्गत आय व्ययक 2010-11 में प्रथम अनुपूरक मांग के माध्यम से प्राविधानित धनराशि रु0 90,65,000 (नब्बे लाख पैंसठ हजार रुपये मात्र) को निवर्तन पर रखे जाने की स्वीकृति निम्नलिखित शर्तों के अधीन संलग्नक में उल्लिखित जनपदों के सम्मुख अंकित विवरणानुसार, सहर्ष प्रदान करते हैं।

2) उक्त स्वीकृति शासनादेश संख्या-403/33/10/XIV-2/2010, दिनांक 19.04.2010 के क्रम में जारी की जा रही है।

3) उक्त स्वीकृति इस शर्त के अधीन है कि गत वित्तीय वर्ष 2009-10 में इस मद में स्वीकृत धनराशि का उपयोगिता प्रमाणपत्र शासन को उपलब्ध कराने के उपरान्त ही इस धनराशि का वास्तविक आवश्यकतानुसार किशतों में आहरण एवम् व्यय किया जाएगा।

4) जिला नियोजन एवं अनुश्रवण समिति द्वारा अनुमोदित परिव्यय/बजट की सीमान्तर्गत एवं विभागीय प्रस्ताव के पूर्ण परीक्षणोपरान्त उक्त धनराशि हेतु प्रशासनिक/वित्तीय स्वीकृति जनपद स्तर पर मण्डलायुक्त/जिलाधिकारी जारी करेंगे। जिला सेक्टर की योजनाओं में रु0 पचास लाख की सीमा तक की स्वीकृति जिलाधिकारी स्तर पर तथा उससे अधिक धनराशि वाली योजनाओं की स्वीकृति मण्डलायुक्त स्तर पर जारी की जाएगी।

5) विभिन्न अन्तरग्रामीण सड़क निर्माण के कार्यों के आगणनों की तकनीकी जाँच हेतु जनपद/मण्डल स्तर पर कार्यरत विभिन्न विभागों के अधीक्षण अभियन्ता, अधिशासी अभियन्ता तथा अवर अभियन्ता को सम्मिलित करते हुए तकनीकी सम्परीक्षा प्रकोष्ठ (टी0ए0सी0) का पैनल मण्डलायुक्त/जिलाधिकारी गठित करेंगे। तथा पैनल के इतर विभाग के अभियन्तागण से तकनीकी परीक्षण कराने के उपरान्त लोक निर्माण विभाग के शिड्यूल रेट के आधार पर ही वित्तीय स्वीकृति जारी की जाएगी।

6) स्वीकृत धनराशि का व्यय शासन द्वारा अनुमोदित परिव्यय एवं योजनाओं की सीमा तक ही किया जाए। अतिरिक्त अनुदान की प्रत्याशा में अनधिकृत रूप से एवं अधिक व्यय न किया जाए। स्वीकृत धनराशि का उपयोग यदि अन्यत्र अथवा किसी अन्य मद में किया जायेगा तो सम्बन्धित अधिकारी इसके लिये व्यक्तिगत रूप से जिम्मेदार होंगे तथा उनसे अनधिकृत व्यय की वसूली की जायेगी।

7) इस सम्बन्ध में स्पष्ट किया जाता है कि स्वीकृत धनराशि केवल चालू एवं पूर्व अनुमोदित कार्यों/मदों पर ही तथा निर्धारित मानकों का कड़ाई से अनुपालन सुनिश्चित करते हुए व्यय की जाए तथा किसी ऐसे कार्य/मद पर धनराशि व्यय न की जाए जो योजना में स्वीकृत नहीं है।

8) सभी कार्यक्रमों/योजनाओं के मासिक/वार्षिक भौतिक लक्ष्यों का निर्धारण स्वीकृत धनराशि के आहरण पूर्व कर लिया जाए तथा उक्त निर्धारित लक्ष्यों से शासन तथा वित्त/नियोजन विभाग को अवगत कराया जाए।

9) जिला/मण्डल स्तर पर वित्तीय स्वीकृति जारी करने, स्वीकृति/व्यय की प्रगति का संकलन, नियमित अनुश्रवण एवम् प्रगति विवरण संबंधी समस्त प्रक्रिया में अर्थ एवम् संख्या विभाग के जिला/मण्डल स्तरीय अधिकारी तत्संबंधी पत्रावली सीधे जिलाधिकारी/मण्डलायुक्त को प्रस्तुत करेंगे। राज्य स्तर पर निदेशक, अर्थ एवं संख्या एक पृथक प्रकोष्ठ गठित कर जिला योजना की वित्तीय/भौतिक प्रगति का संकलन करके शासन को समयबद्ध उपलब्ध करायेंगे।

10) जिला एवम् मण्डल स्तर पर संचालित विकास कार्यों का नियमित अनुश्रवण-मूल्यांकन एवम् स्थलीय सत्यापन के लिए टास्क फोर्स गठित कर सत्यापन कार्य जिलाधिकारी/मण्डलायुक्त सुनिश्चित करायेंगे।

- 11) स्वीकृत धनराशि का योजनावार व्यय विवरण प्रत्येक माह की 5 तारीख तक बी0एम0-13 पर नियमित रूप से वित्त विभाग/अपर सचिव (गन्ना विकास एवम् चीनी उद्योग) उत्तराखण्ड शासन तथा महालेखाकार, उत्तराखण्ड को उपलब्ध कराना सुनिश्चित करेंगे।
- 12) विभागाध्यक्ष द्वारा आहरण वितरण अधिकारियों तथा कोषाधिकारियों को अवमुक्त धनराशियों का विवरण बी0एम0-17 पर नियमित रूप से वित्त विभाग, उत्तराखण्ड शासन को उपलब्ध कराना सुनिश्चित करेंगे।
- 13) जिलाधिकारी माहवार वित्तीय/भौतिक प्रगति सम्बन्धित मण्डलायुक्त को प्रत्येक माह की 5 तारीख तक उपलब्ध करावेंगे जिसे मण्डलायुक्त द्वारा मुख्य सचिव को प्रत्येक माह की 10 तारीख तक उपलब्ध कराया जायेगा। मण्डलायुक्त प्रतिवेदन की प्रति नियोजन/वित्त एवं सम्बन्धित विभाग के प्रमुख सचिव/सचिव को भी पृष्ठांकित की जायेगी।
- 14) स्वीकृत धनराशि का व्यय शासन के वर्तमान सुसंगत आदेशों/निर्देशों के अनुसार किया जायेगा तथा यह सुनिश्चित किया जाए कि उक्त धनराशि किसी ऐसे कार्य/मद पर व्यय न की जाए, जो कि वित्तीय हस्त पुस्तिका तथा बजट मैनुअल के अन्तर्गत शासन/सक्षम अधिकारी प्रतिबन्धित हो अथवा शासन/सक्षम प्राधिकारी की पूर्व स्वीकृति न ली गयी हो, प्रशासनिक व्यय में मितव्ययता नितान्त आवश्यक है। व्यय करते समय मितव्ययता सम्बन्धी आदेशों का कड़ाई से अनुपालन सुनिश्चित किया जाए। वित्तीय हस्तपुस्तिका में उल्लिखित सुसंगत नियमों का अनुपालन किया जाए।
- 15) जनपद नैनीताल को आवंटित धनराशि अंकन रू0 5,40,000 (पांच लाख चालीस हजार रू0 मात्र) का आहरण सहायक गन्ना आयुक्त उधमसिंहनगर, कोषागार उधमसिंहनगर से करेंगे तथा सहायक गन्ना आयुक्त उधमसिंहनगर पूर्व व्यवस्था के तहत जनपद नैनीताल को आवंटित धनराशि का नियमान्तर्गत उपयोग कराना सुनिश्चित करेंगे।
- 16) उत्तराखण्ड राज्य के जनपद हरिद्वार में त्रिस्तरीय पंचायत सामान्य निर्वाचन 2011 हेतु जारी राज्य निर्वाचन आयोग की अधिसूचना तथा उनके पत्र संख्या-1496(1)/रा.नि.आ.अनु.-2/1014/2009, दिनांक 04.01.2011 के द्वारा प्रभारी आदर्श आचार संहिता के क्रम में योजनान्तर्गत जनपद हरिद्वार में निर्माण कार्य से संबंधित औपचारिकताओं का प्रारंभ उक्त पंचायत निर्वाचन के परिणामों के पश्चात ही किया जाए।
- 17) उक्त व्यय वर्तमान में वित्तीय वर्ष 2010-11 के आय व्ययक अनुदान संख्या-17 के अन्तर्गत लेखा शीर्षक 2401-फसल कृषि कर्म-00-108-वाणिज्यिक फसलें, 91-जिला योजना, 9102-अंशदायी आधार पर अन्तरग्रामीण सड़क निर्माण योजना, 20-सहायक अनुदान/ अंशदान/राज सहायता के अन्तर्गत सुसंगत प्राथमिक इकाईयों के नामे डाला जायेगा।
- 18) यह आदेश वित्त विभाग के अ.शा.संख्या-287(P)/XXVII(4)/2010, दिनांक 20 जनवरी 2011 में प्रदत्त उनकी सहमति के क्रम में जारी किए जा रहे हैं।

संलग्नक:-यथोपरि।

भवदीय,


(ओम प्रकाश)
सचिव।

संख्या-140 (1)/33/10/XIV-2/2011, तददिनांक।

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित -

- 1- महालेखाकार, लेखा एवं हकदारी, उत्तराखण्ड, देहरादून।
- 2- आयुक्त, कुमाऊँ/गढ़वाल मण्डल, उत्तराखण्ड।
- 3- गन्ना एवम् चीनी आयुक्त, उत्तराखण्ड, काशीपुर, उधमसिंहनगर।
- 4- वरिष्ठ कोषाधिकारी, नैनीताल, हरिद्वार, देहरादून, उधमसिंहनगर।
- 5- वित्त अनुभाग-4 उत्तराखण्ड शासन, देहरादून।
- 6- बजट राजकोषीय नियोजन संसाधन निदेशालय, उत्तराखण्ड शासन, देहरादून।
- 7- नियोजन विभाग, उत्तराखण्ड शासन, देहरादून।
- 8- निदेशक, राष्ट्रीय सूचना केन्द्र, सचिवालय परिसर, देहरादून।
- 9- निजी सचिव, मुख्य सचिव, उत्तराखण्ड शासन, देहरादून।
- 10-गार्ड फाईल।

आज्ञा से,


(अनंद पाल सिंह)
उप सचिव।

शासनादेश संख्या- 150 / 33 / 10 / XIV-2 / 2011, दिनांक २२ जनवरी 2011 का संलग्नक

अनुदान संख्या-17

2401-फसल कृषि कर्म

108-वाणिज्यिक फसलें

91-जिला योजना


9102-अंशदायी आधार पर अन्तरग्रामीण सडक निर्माण योजना,

20-सहायक अनुदान/अंशदान/राज सहायता

(धनराशि हजार रुपये में)

क्र. सं.	योजना	उधमसिंह नगर	नैनीताल	हरिद्वार	देहरादून	योग
1	अंशदायी आधार पर अन्तर ग्रामीण सडक निर्माण योजना	4820	540	3380	325	9065
	योग-	4820	540	3380	325	9065

(कुल नब्बे लाख पैंसठ हजार रुपये मात्र)


(वीरेन्द्र पाल सिंह)
उप सचिव।